

ಶಿವಮೊಗ್ಗ ಸರ್ಕಾರಿ ಕೈಗಾರಿಕಾ ತರಬೇತಿ ಸಂಸ್ಥೆಯಲ್ಲಿ ಶಿಕ್ಷಕರ ಕೊರತೆ

ಶ್ರೀ (೬೪೭) ಶ್ರೀ ಕೆ. ಹೆಚ್. ಶ್ರೀನಿವಾಸ್ (ಶಿವಮೊಗ್ಗ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಾರ್ಮಿಕ ಸಚಿವರು ದಯವಿಟ್ಟು ಉತ್ತರಿಸುವರೆ :—

ಅ) ಶಿವಮೊಗ್ಗ ಸರ್ಕಾರಿ ಕೈಗಾರಿಕಾ ತರಬೇತಿ ಸಂಸ್ಥೆಯಲ್ಲಿರುವ ವೃತ್ತಿಗಳ ಸಂಖ್ಯೆ ಹಾಗೂ ಹೆಸರುಗಳೇನು ಮತ್ತು ತರಬೇತಿ ಪಡೆಯುತ್ತಿರುವ ವಿದ್ಯಾರ್ಥಿಗಳ ಸಂಖ್ಯೆ ಎಷ್ಟು ?

ಆ) ವೃತ್ತಿ ಶಿಕ್ಷಕರ ಈಗಿನ ಸಂಖ್ಯೆ ಎಷ್ಟು ?

ಇ) ಯಾವ ವೃತ್ತಿಗಳಲ್ಲಿ ಶಿಕ್ಷಕರು ಇರುವುದಿಲ್ಲ ?

ಈ) ವಿದ್ಯಾರ್ಥಿಗಳಿಗೆ ಶಿಕ್ಷಕರು ಹಾಗೂ ಸಾಮಗ್ರಿಗಳ ಕೊರತೆಯಿಂದ ತೊಂದರೆಯಾಗುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಉ) ಸರ್ಕಾರವು ತಕ್ಷಣ ಶಿಕ್ಷಕರನ್ನು ನೇಮಿಸುವ ಬಗ್ಗೆ ಹಾಗೂ ಅಗತ್ಯ ಸಾಮಗ್ರಿಗಳನ್ನು ಒದಗಿಸುವ ಬಗ್ಗೆ ಕ್ರಮ ಕೈಗೊಳ್ಳುವುದೇ ?

ಶ್ರೀ ಡಿ. ಮಂಜುನಾಥ್ (ಮಾನ್ಯ ಕಾರ್ಮಿಕ ಸಚಿವರು).—

ಅ) ನಾಲ್ಕು ವೃತ್ತಿಗಳಲ್ಲಿ ತರಬೇತಿ ನೀಡಲಾಗುತ್ತಿದೆ. ಅವುಗಳ ಹೆಸರು :

೧) ಮೆಕ್ಯಾನಿಕ್ (ಜನರಲ್ ಎಲೆಕ್ಟ್ರಾನಿಕ್ಸ್)

೨) ಮೆಕ್ಯಾನಿಕ್ (ರೇಡಿಯೋ ಮತ್ತು ಟಿ. ವಿ.)

೩) ಇನ್‌ಸ್ಟ್ರುಮೆಂಟ್ ಮೆಕ್ಯಾನಿಕ್

೪) ಸೆಕ್ರೆಟೇರಿಯಲ್ ಪ್ರಾಕ್ಟೀಸ್

ತರಬೇತಿ ಪಡೆಯುತ್ತಿರುವ ಒಟ್ಟು ವಿದ್ಯಾರ್ಥಿಗಳ ಸಂಖ್ಯೆ ೬೪.

ಆ) ೫ (ಐದು)

ಇ) ಮೆಕ್ಯಾನಿಕ್ (ಜನರಲ್ ಎಲೆಕ್ಟ್ರಾನಿಕ್ಸ್)

ಈ) ಹೌದು.

ಉ) ಹೌದು.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಶಿಕ್ಷಕರನ್ನು ನೇಮಿಸಲು ಮತ್ತು ಅವಶ್ಯಕ ಸಲಕರಣೆಗಳನ್ನು ಒದಗಿಸಲು ಸರ್ಕಾರ ತೀವ್ರ ಕ್ರಮ ಕೈಗೊಳ್ಳುವುದಾಗಿ ಹೇಳಿದ್ದೀರಿ. ಈಗಾಗಲೇ ಕ್ರಮ ಕೈಗೊಂಡಿದ್ದರೆ ಏನು ಕ್ರಮ ತೆಗೆದುಕೊಂಡಿದ್ದೀರಿ ಎಂಬುದರ ಬಗ್ಗೆ ದಯವಿಟ್ಟು ಸ್ಪಷ್ಟಪಡಿಸುವಿರಾ ?

ಶ್ರೀ ಡಿ. ಮಂಜುನಾಥ್.—ಈಗ ಒಬ್ಬ ಶಿಕ್ಷಕರನ್ನು ಬೆಂಗಳೂರಿನಿಂದ ಮೊನ್ನೆತ್ತಾನೇ ಕಳಿಸಿದ್ದೇವೆ. ಬೇರೆಯವರನ್ನೂ ಸಹ ನೇಮಕ ಮಾಡುವುದಕ್ಕೆ ಈಗ ಕಾರ್ಯಕ್ರಮ ತೆಗೆದುಕೊಂಡಿದ್ದೇವೆ.

ಶ್ರೀ ಕೆ. ಎಚ್. ಶ್ರೀನಿವಾಸ್.—ಈ ನೇಮಕಾತಿಯಲ್ಲಿ ತೊಂದರೆ ಏನೆಂದರೆ, ಇದನ್ನು ಮಾಯಂ ನೇಮಕಾತಿ ಎಂದು ಮಾಡುವುದಕ್ಕೆ ಸಾಧ್ಯವಿಲ್ಲ. ಪಿ. ಎಸ್. ಸಿ. ಯವರು ನೇಮಕಾತಿ ಮಾಡಬೇಕೆಂದರೆ ಬಹಳ ನಿಧಾನವಾಗುತ್ತದೆ. ಈಗ ಕಾಂಟ್ರಾಕ್ಟ್ ಪದ್ಧತಿ ಮೇರೆಗೆ ನೇಮಕ ಮಾಡುತ್ತಿದ್ದಾರೆ. ಹೀಗೆ ನೇಮಕ ಮಾಡಿಕೊಂಡವರಿಗೆ ೭೦೦-೭೫೦ ರೂಪಾಯಿ ಸಂಬಳ ಕೊಡುತ್ತಿದ್ದಾರೆ. ಆದರೆ ಇಷ್ಟು ವಿದ್ಯಾರ್ಹತೆ ಇರುವವರಿಗೆ ಬೇರೆ ಕಡೆಗಳಲ್ಲಿ ಅಧಿಕ ಸಂಬಳ ದೊರೆಯುವುದರಿಂದ, ಹೀಗೆ ನೇಮಕವಾದವರು ೨-೩ ತಿಂಗಳಲ್ಲೇ ಕೆಲಸ ಬಿಟ್ಟು ಹೋಗುತ್ತಾರೆ. ಇದು ಶಿವಮೊಗ್ಗದಲ್ಲಿ ಒಂದೇ ಅಲ್ಲ, ಎಲ್ಲಾ ಕಡೆಯೂ ತರಬೇತಿ ಸಂಸ್ಥೆಗಳಲ್ಲಿ ಇದೇ ಪರಿಸ್ಥಿತಿ ಇರುವುದರಿಂದ, ಕಾಂಟ್ರಾಕ್ಟ್

ಪದ್ಧತಿಮೇಲೆ ನೇಮಕ ಮಾಡಿಕೊಳ್ಳುವಾಗ ಅವರ ಸಂಬಳವನ್ನು ಒಂದು ಸಾವಿರ ರೂಪಾಯಿಗಳಿಗಿಂತಲೂ ಏರಿಸಿದರೆ ಅದರಿಂದ ಸ್ವಲ್ಪ ಪ್ರಯೋಜನವಾಗುತ್ತದೆ. ಇದನ್ನು ಪರಿಶೀಲಿಸುತ್ತೀರಾ ?

ಶ್ರೀ ಡಿ. ಮಂಜುನಾಥ್.—ಮಾನ್ಯ ಸದಸ್ಯರು ಹೇಳಿರುವ ಸಲಹೆಯನ್ನು ನಾನು ಪರಿಶೀಲನೆ ಮಾಡುತ್ತೇನೆ.

ಬೆಂಗಳೂರು ನಗರದಲ್ಲಿ ಬಹುಮಹಡಿ ಕಟ್ಟಡಗಳನ್ನು ಕಟ್ಟುವುದಕ್ಕೆ ಪರವಾನಿಗೆ

೨೫೯ (೨೮) ಶ್ರೀ ಕೆ. ಹೆಚ್. ಪಾಟೀಲ್ (ಗದಗ್).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ನಗರಾಭಿವೃದ್ಧಿ ಸಚಿವರು ದಯೆಯಿಟ್ಟು ಉತ್ತರಿಸುವರೆ :—

ಅ) ಸರ್ಕಾರದ ಅನುಮತಿಯಂತೆ ಬೆಂಗಳೂರು ನಗರದಲ್ಲಿ ಈಗಾಗಲೇ ಬಹುಮಹಡಿ ಕಟ್ಟಡಗಳನ್ನು ಕಟ್ಟಿರುವುದರ ಬಗ್ಗೆ ಸರ್ಕಾರದ ನೀತಿ ಏನು ? ಅದರಂತೆ ಸಾಧ್ಯವಿದ್ದ ಸಚಿವರು ದಯೆಯಿಟ್ಟು ಉತ್ತರಿಸುವರೆ :—

ಆ) ಈ ರೀತಿ ಕಟ್ಟಿಮುಗಿಸಿರುವ ಕಟ್ಟಡಗಳ ಸಂಖ್ಯೆ ಮತ್ತು ಅದರಲ್ಲಿ ಉಪಯೋಗಕ್ಕಾಗಿ ಅನುಮತಿ ನೀಡಿರುವ ಕಟ್ಟಡಗಳ ಸಂಖ್ಯೆ ಮತ್ತು ಕಾನೂನನ್ನು ಉಲ್ಲಂಘಿಸಿರುವ ಜನಗಳ ಸಂಖ್ಯೆ ಎಷ್ಟು ?

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ನಗರಾಭಿವೃದ್ಧಿ ಸಚಿವರು).—

ಅ) ಬೆಂಗಳೂರು ನಗರದಲ್ಲಿ ಬಹುಮಹಡಿ ಕಟ್ಟಡಗಳನ್ನು ಕಟ್ಟಲು ಸರ್ಕಾರ ಪರವಾನಿಗೆ ನೀಡಿಲ್ಲ. ಅಂಥಹ ಪರವಾನಿಗೆಗಳನ್ನು ಬೆಂಗಳೂರು ಮಹಾನಗರ ಪಾಲಿಕೆಯ ಆಯುಕ್ತರು ಅಥವಾ ಅವರಿಂದ ಆದೇಶಿತರಾದವರು ಕೊಟ್ಟಿರುತ್ತಾರೆ. ಕೆಲವು ಬಹುಮಹಡಿ ಕಟ್ಟಡಗಳನ್ನು ಆಕ್ರಮಿಸಲು ಪರವಾನಿಗೆ ನೀಡುವುದರಲ್ಲಿ ವಿಳಂಬವಾಗಿರುವುದು ನಿಜ.

ಆ) ೨೭-೬-೧೯೪೪ಕ್ಕೆ ಮುಂಚೆ ೫೯ ಪ್ರಸಂಗಗಳಲ್ಲಿ ಪರತ್ತಿಗೊಳಪಟ್ಟ ಆಕ್ರಮಿಸುವ ದೃಢೀಕರಣ ಪತ್ರಗಳನ್ನು ಬೆಂಗಳೂರು ಮಹಾನಗರ ಪಾಲಿಕೆಯ ಆಯುಕ್ತರು ನೀಡಿರುತ್ತಾರೆ.

ಕಟ್ಟಡಗಳು ಕಟ್ಟಿರುವುದು ಜೋನಲ್ ರೆಗ್ಯುಲೇಷನ್ ಮತ್ತು ಬೆಂಗಳೂರು ಮಹಾನಗರ ಪಾಲಿಕೆಯ ಬಿಲ್ಡಿಂಗ್ ಬೈಲಾಳಲ್ಲಿನ ವ್ಯವಸ್ಥೆ (ಪ್ರೊವಿಷನ್) ಗಳ ವಿರುದ್ಧವಾಗಿರುವುದರಿಂದ ೧೯ ಪ್ರಸಂಗಗಳಲ್ಲಿ ಆಕ್ರಮಿಸುವ ದೃಢೀಕರಣ ಪತ್ರಗಳ ನೀಡಿಕೆಯನ್ನು ಬೆಂಗಳೂರು ಮಹಾನಗರ ಪಾಲಿಕೆಯ ಆಯುಕ್ತರು ನಿರಾಕರಿಸಿದ್ದಾರೆ.

ಶ್ರೀ ಕೆ. ಎಚ್. ಪಾಟೀಲ್.—ಬೆಂಗಳೂರು ನಗರಸಭೆ ಕಮಿಷನರ್‌ರವರು ಪರವಾನಿಗೆಯನ್ನು ಕೊಡಬೇಕಾದರೆ ಸರ್ಕಾರದ ಟೌನ್ ಡೆವಲಪ್‌ಮೆಂಟ್ ಬೋರ್ಡ್ ಅಂತ ಏನು ಇದೆ. ಅವರೂ ಕೂಡ ಅಲ್ಲಿ ಇರುತ್ತಾರೆ. ಇದು ಮಾನ್ಯಮಂತ್ರಿಗಳ ಗಮನಕ್ಕೆ ಬಂದಿದೆಯೇ ?

ಶ್ರೀ ಎ. ಲಕ್ಷ್ಮೀಸಾಗರ್.—ಬಂದಿದೆ.

ಶ್ರೀ ಕೆ. ಎಚ್. ಪಾಟೀಲ್.—ಎರಡನೆಯದು, ಪರವಾನಿಗೆ ಕೊಡುವುದರಲ್ಲಿ ವಿಳಂಬ ಆಗಿದೆ, ೧೯ ಪ್ರಸಂಗಗಳಲ್ಲಿ ದೃಢೀಕರಣ ಪತ್ರಗಳನ್ನು ಕೊಡಲು ನಿರಾಕರಿಸಿದ್ದಾರೆ ಎಂದು ಹೇಳಿದರು. ಇವರೆಲ್ಲರೂ ಸಾರ್ವಜನಿಕರಿಂದ ಹಣ ಪಡೆದು ಇದಕ್ಕೆ ಹೂಡಿರುತ್ತಾರೆ. ಇದರಲ್ಲಿ ಅಂಡರ್ ಪ್ಯಾಂಡ್ ಡೀಲಿಂಗ್ ಬಹಳ ನಡೆಯುತ್ತದೆ. ಸರ್ಕಾರದವರು ಹಣ ತೆಗೆದುಕೊಂಡಿದ್ದಾರೆ ಎಂದು ನಾನು ಹೇಳುವುದಿಲ್ಲ. ನಿಮ್ಮ ಹೆಸರು ಹೇಳಿ ಪಣ ದೋಚುವವರು ಇರುತ್ತಾರೆ. ಸಾರ್ವಜನಿಕರಿಂದ ಹಣ ತೆಗೆದುಕೊಂಡು ಕಟ್ಟಡಗಳನ್ನು ಕಟ್ಟಿರುವುದರಿಂದ, ಇಂತಿಂಥಾದ್ದಕ್ಕೆ ಅನುಮತಿ ಕೊಟ್ಟಿಲ್ಲವೆಂದು ಸ್ಪಷ್ಟೀಕರಣ ಕೊಟ್ಟರೆ ಒಳ್ಳೆಯದು. ಇನ್ನು ಮುಂದೆ ಜನರು ಅಲ್ಲಿ ಹಣ ಹೂಡಲಿಕ್ಕೆ ಹೋಗುವುದಿಲ್ಲ ಬಿಲ್ಡಿಂಗ್ ಮಾಲೀಕರು ಕೋಟಿಗಟ್ಟಲೆ ಹಣ ಕೊಡುವವರಿಂದ ವಸೂಲಿ ಮಾಡುತ್ತಿದ್ದಾರೆ. ಆದ್ದರಿಂದ ಯಾರ್ಯಾರಿಗೆ ಮಂಜೂರು ಮಾಡಿದ್ದೀರಿ, ಯಾರಿಗೆ ಪರವಾನಿಗೆ ಮಂಜೂರು ಮಾಡಿಲ್ಲವೆಂದು ಹೇಳುವುದು ಒಳ್ಳೆಯದೆಂದು ಭಾವಿಸುತ್ತೇನೆ. ಇದನ್ನು ತಿಳಿಸುವಿರಾ ?